

ត្រូវការជំនួយ

អស់លោកទាំងអស់ បើនិយាយពីជំនួយតើគិតថាយ៉ាងណាដែរ ? ប្រទេសរបស់ខ្ញុំគឺកម្ពុជា ។ តើស្គាល់ប្រទេសកម្ពុជាទេ ? ប្រហែលជាមិនស្គាល់ទេមើលទៅ ។ ដូច្នេះហើយខ្ញុំ សូមណែនាំ ខ្លះជូនដល់លោកទាំងអស់ ។

ប្រទេសកម្ពុជាគឺស្ថិតនៅភូមិភាគអាស៊ីអាគ្នេយ៍ គឺប្រទេសដែលតូចហើយក្រីក្រទៀត។ ប៉ុន្តែ មានវត្ថុមួយដែលល្បីគឺនៅពិភពជាកន្លែងគោរពសាសនាធំជាងគេ វត្តនោះគឺអង្គរវត្ត។ សំរាប់ជន ជាតិខ្មែរអង្គរវត្តគឺមានសារៈសំខាន់ណាស់គឺដូចជាព្រលឹងរបស់ជាតិដែលជាភ្នំដំណែលរបស់បុព្វបុរស ជំនាន់ដើម។ អង្គរវត្តស្អាតហើយមានចំលាក់ជាច្រើនដែលទាក់ទងនឹងរឿងព្រេង។ អ្នកដែលបាន មើលហើយផ្ដិតភាពសំបើមនៅក្នុងអារម្មណ៍មិនអាចបំភ្លេចបាន។

សំរាប់ជនបរទេសខ្ញុំគិតថាមិនស្គាល់ទេមើលទៅ ! ប៉ុន្តែបើអ្នកដែលអញ្ជើញមកទស្សនា នៅប្រទេសកម្ពុជាពិតជាស្គាល់ ។

ប្រជាជនកម្ពុជាមានកំរិតជីវភាពទាបណាស់ ភាគច្រើនគឺជាអ្នកក្រីក្រ។ ប្រជាជនភាគច្រើនគឺ ប្រកបរបរកសិកម្ម ពោលគឺពឹងទៅលើកសិកម្ម ។ ប្រជាជនច្រើនជាអ្នកធ្វើស្រែ ។ ហើយការធ្វើស្រែ នេះពុំមានម៉ាស៊ីនប្រើប្រាស់ទេគឺប្រើគោក្របីនិងឧបករណ៍បូរាណតែប៉ុណ្ណោះ។ ហើយលើសពីនេះទៅ ទៀតគឺពឹងទៅលើធម្មជាតិ ប្រសិនបើធម្មជាតិអំណោយផលក៏ទទួលបាននូវ ផ្លែផ្កាច្រើន។ បន្ទាប់ពីធ្វើស្រែចំការអ្នកដែលមានកំលាំងការងារក៏មកទីក្រុងដើម្បីរកការងារធ្វើបន្ថែម ដើម្បី ដោះស្រាយជីវភាពគ្រួសារ ។

កាលពីសម័យមុនពុំមានគ្រោះរាំងស្ងួត រឺគ្រោះធម្មជាតិអ្វីឡើយដូច្នេះហើយសំរាប់ការធ្វើស្រែ ចំការគឺមានការងាយស្រួលណាស់ហើយទទួលបានផលច្រើន ដូច្នេះហើយជីវភាពរស់នៅរបស់ប្រជា ជនសម័យនោះមិនសូវលំបាកវេទនាដូចសព្វថ្ងៃនេះទេ។

ឥឡូវនេះធម្មជាតិផ្លាស់ប្តូរហួសពីការស្មានប្រទេសកម្ពុជាបានជួបនូវគ្រោះធម្មជាតិយ៉ាងធ្ងន់ធ្ងរ គឺគ្រោះទឹកជំនន់។ ដែលបណ្តាលអោយដំណាំកសិកម្មរបស់កសិករទាំងអស់ត្រូវទទួលរងនូវការខូច ខាតគ្មានសេះសល់។ ការខិតខំប្រឹងប្រែងធ្វើស្រែចំការរបស់ប្រជាជនទាំងប៉ុន្មានត្រូវបំផ្លាញទាំងអស់។

ដើម្បីដោះស្រាយជីវភាពកសិករជាច្រើនបាននាំគ្នាមកទីក្រុងដើម្បីរកការងារធ្វើ ប៉ុន្តែវាលំបាក ណាស់ក្នុងការរកការងារធ្វើ ព្រោះប្រទេសកម្ពុជាពុំសូវមានការងារទេ។

ដូច្នេះចាប់ពីពេលនេះតទៅគិតតែ ធ្វើអោយដីវិភាគប្រជាជនកម្ពុជាវិវត្តន៍លំបាកក្រីក្រថែម
ទៀត។

ជាការពិត ប្រជាជនកម្ពុជាត្រូវការជំនួយខ្លាំងណាស់។

សូមមេត្តាជួយប្រជាជនកម្ពុជាផង។